

# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

### இலங்கைச் சனநாயக சோசலிசக் குடியரசு வர்த்தமானப் பத்திரிகை

#### அதி விசேஷமானது

අංක 1461/7 - 2006 සැප්තැම්බර් 05 වැනි අඟහරුවාදා - 2006.09.05  
1461/7 ஆம் இலக்கம் - 2006 ஆம் ஆண்டு செத்தெம்பர் மாதம் 05 ஆந் திகதி செவ்வாய்க்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

## பகுதி I : தொகுதி (I) - பொது

### அரசாங்க அறிவித்தல்கள்

ச. வ. - பீ. 9/73

(469 ஆம் அத்தியாயமான) தாவர, விலங்கினப் பாதுகாப்புக் கட்டளைச் சட்டம்

2 ஆம் பிரிவின் (1) ஆம் உட்பிரிவின் கீழான கட்டளை

(469 ஆம் அத்தியாயமான) தாவர, விலங்கினப் பாதுகாப்புக் கட்டளைச் சட்டத்தின் 2 ஆம் பிரிவின் (1) ஆம் உட்பிரிவினால் எனக்குறித்தாக்கப்பட்ட தத்துவங்களின் பயனைக்கொண்டு, கமத்தொழில், நீர்ப்பாசன, மகாவலி அபிவிருத்தி மற்றும் சூழல் அமைச்சரான மைத்திரிபால சிறிசேன ஆகிய நான், இக்கட்டளை மூலம் -

- (1) இதற்கான அட்டவணையில் விவரிக்கப்பட்ட அரசு காணிப் பரப்பு மேற்கூறப்பட்ட கட்டளைச் சட்டத்தின் நோக்கங்களுக்காகத் தேசிய ஒதுக்கிடமொன்றாகவுள்ளதென வெளிப்படுத்துகின்றேன் ;
- (2) தேசிய ஒதுக்கிடமொன்றாக வெளிப்படுத்தப்பட்டதும் இதற்கான அட்டவணையில் விபரிக்கப்பட்டதுமான மேற்கூறப்பட்ட காணிப்பரப்பு, மேற்கூறப்பட்ட கட்டளைச் சட்டத்தின் நோக்கங்களுக்காக தேசியப் பூங்கா ஒன்றாகவிருத்தல் வேண்டுமென வெளிப்படுத்துகின்றேன் ; அத்துடன்
- (3) தேசிய பூங்காவொன்றாக வெளிப்படுத்தப்பட்ட காணிப்பரப்பு "குமண தேசியப் பூங்கா" எனவழைக்கப்படுதலும் அறியப்படுதலும் வேண்டுமென வெளிப்படுத்துகின்றேன் .

மைத்திரிபால சிறிசேன,  
கமத்தொழில், நீர்ப்பாசன,  
மகாவலி அபிவிருத்தி மற்றும் சூழல் அமைச்சர்.

கொழும்பு,  
2006, ஒகத்து 17.

**அட்டவணை**

தேசிய ஒதுக்கிடமொன்றாகவும் தேசியப் பூங்காவொன்றாகவும் வெளிப்படுத்தப்பட்ட காணிப்பரப்பின் எல்லைகள்

அம்பாறை நிர்வாக மாவட்டத்தில் லஹுகல பிரதேச செயலாளர் பிரிவினுள் அமைந்துள்ளதும் பரப்பளவில் 35664.74 ஹெக்டேயர்களைக் கொண்டதும், பின்வரும் எல்லைகளையுடையதுமான அவ்வரசு காணிப்பரப்பு அடங்கலும் :-

- கிழக்கு : ஓக்கந்தவில் கடல்முகப்பு நெடுகிலும் அமைந்துள்ள தில்லன்வலவிலிருந்து தென்மேற்குத் திசையில் கடற்கரை நெடுகிலும் கும்புக்கன் ஓயா குமண கழிமுகத்தில் கடலைச் சந்திக்கும் புள்ளிவரை ;
- தெற்கு : கடைசியாகக் கூறப்பட்ட புள்ளியிலிருந்து வடமேற்குத் திசையில் கும்புக்கன் ஓயா நெடுகிலும் திவுலானகொட கோணவியல் நிலையத்துக்கு, அங்கிருந்து வரையப்பட்ட நேர்கோடு நெடுகிலும் அது கும்புக்கன் ஓயாவைச் சந்திக்கும் புள்ளி வரை ;
- மேற்கு : கடைசியாகக் கூறப்பட்ட புள்ளியிலிருந்து திவுலானகொட கோணவியல் நிலையத்தை ஊடறுத்து வடக்குத் திசைநோக்கி வரையப்பட்ட நேர்கோடு நெடுகிலும், அத்தகைய நேர்கோடு அலக்கொல ஆறைச் சந்திக்கும் வரை ; அத்துடன்
- வடக்கு : மேலேயுள்ள கடைசியாகக் கூறப்பட்ட புள்ளியிலிருந்து வடகிழக்குத் திசையாக புத்துபாவ கோணவியல் நிலையத்தை நோக்கி வரையப்பட்ட நேர்கோடு நெடுகிலும், பின்னர் கிழக்கு நோக்கி அது பாணம குமண வீதியைச் சந்திக்கும் புள்ளிவரை வரையப்பட்ட நேர்கோடு நெடுகிலும் ; அங்கிருந்து சொல்லப்பட்ட வீதி நெடுகிலும் தென்கிழக்குத் திசை நோக்கியும் அங்கிருந்து தில்லன்வல ஆரம்பப் புள்ளியின் மேற்கு நோக்கி வரையப்பட்ட நேர்கோட்டில் சொல்லப்பட்ட வீதியை அது சந்திக்கும்வரையும், அங்கிருந்து கிழக்கு நோக்கி, நேர்கோடு தொடக்க ஆரம்பப் புள்ளியைச் சந்திக்கும் வரையும்.